

Slovakiya XİN-in rəhbəri: “Azərbaycan etibarlı tərəfdaşdır”



“Azərbaycanla Avropa İttifaqı arasında imzalanaacaq sazişi dəstəkləyirik. Ölkəniz siyasi, iqtisadi müstəvilərdə Avropa İttifaqı ilə əməkdaşlıq edir. Azərbaycan etibarlı tərəfdaşdır”.

AZƏRTAC xəbər verir ki, bu fikirləri Slovakiya Respubli-

kasının xarici və Avropa işləri naziri İvan Korçok Azərbaycanın xarici işlər naziri Ceyhun Bayramov ilə keçirdiyi birgə brifinqdə söyləyib.

O qeyd edib ki, azərbaycanlı həmkarı ilə görüşdə iki ölkə arasında münasibətlər, o cümlədən müharibədən sonra Qarabağdakı vəziyyət nəzərdən keçirilib. Bildirib ki, ən ağır münaqişələrdə belə

beynəlxalq hüququn normaları gözlənilməlidir. Xalqlar, müxtəlif etnik qruplar sülh içində yaşamalıdır. Ötən ilin noyabrında imzalanan üçtərəfli bəyanat bu istiqamətdə zəmin yaradıb.

Nazir həmçinin vurğulayıb ki, Slovakiya ilə Azərbaycan arasındakı müsbət münasibətlər daha da genişləndirilməlidir.